

شام، خوں ریزی کا دوسرا نام

عبد الغفار عزیز

وہ کون سالم ہے جو گذشتہ سات سال کے دوران میں بشار الاسد اور اس کے حواریوں نے نہ ڈھایا ہو۔ شام اور اس کے عوام کو اپنے نئے ہتھیاروں کی تجربہ گاہ بنایا گیا ہے۔ صرف روس وہاں اب تک اپنے ۱۲۰ نئے ہتھیاروں کا تجربہ کرچکا ہے۔ ان تجربات کے بعد وہ اس بات پر فخر کرتا ہے کہ عالمی منڈی میں ان ہتھیاروں کی طلب میں اضافہ ہو گیا ہے۔ یہی حال امریکا اور اس کے حليفوں کا ہے۔ شام کے ایک ایک شہر اور ایک ایک بستی کو ہکنڈرات میں بدلا جاچکا ہے۔ شہید ہو جانے والے عوام کی تعداد ۸ لاکھ سے تجاوز کرچکی ہے۔ ترک صدر طیب ایروان کے بقول یہ تعداد ۱۰ لاکھ سے زیادہ ہے۔ ایک جانب یہ سب مظالم اور دسری جانب ملاحظہ فرمائیے کہ بے گناہ عوام پر ظلم کے پھاڑ توڑنے والا جلادان بن جلا، بشار الاسد امت مسلمہ کے حقیقی دشمن اسرائیل کے سامنے کیے بھلی بلی بن ہوا ہے۔

۱۶ مارچ ۲۰۱۸ء، یعنی شامی عوام پر مظالم کے سات سال پورے ہونے کے اگلے روز، صحیوں ذرائع ابلاغ نے ایک خوف ناک اكتشاف کیا۔ صحیوں حکومت نے اعلان کیا کہ شام نے اپنا ایئٹھی پروگرام شروع کیا تھا۔ لیکن آج سے دس سال اور سات ماہ پہلے، یعنی ۵ ستمبر ۲۰۰۷ء کو اسرائیل کے لڑاکا طیاروں نے ان ایئٹھی تنصیبات پر حملہ کر کے انھیں ملیا میٹ کر دیا۔ کسی ملک کی ایئٹھی تنصیبات کو تباہ کر دینا بھلا کوئی اتنا معمولی واقعہ تھا کہ کسی کو معلوم ہی نہ ہو سکے؟ لیکن ذرا اس وقت (۵ ستمبر ۲۰۰۷ء) کو شامی حکومت کی جانب سے جاری سرکاری نیوز ایجنٹی سانا کی خبر کا متن ملاحظہ کیجیے: ”گذشتہ رات مخالف فضائی نے ہماری فضائی حدود کی خلاف ورزی کی۔

ہماری فضائیہ نے ان کا پیچھا کرتے ہوئے انھیں واپسی پر مجبور کر دیا۔ اس دوران انھوں نے اپنے ہمراہ لا یا جانے والا گولہ بارود ہماری سرزی میں پر چھیک دیا، لیکن اس سے کوئی جانی یا مالی نقصان نہیں ہوا۔ جواب میں اسرائیلی حکومت نے بھی مختصر بیان جاری کیا: ”هم ایسی خبروں اور بیانات پر کوئی تبصرہ نہیں کیا کرتے۔“

یہ سارا ماجرا آخر ہے کیا؟ تقریباً پونے گیارہ سال بعد جاری ہونے والی اسرائیلی تفصیلات اس سے پر وہ اٹھاتی ہیں۔ ان کے مطابق اس پوری کارروائی کا آغاز مارچ ۲۰۰۴ء سے ہوا جب اسرائیلی خفیہ ایجنسی (موساد) کے ایجنت، شام کے ایسٹی راز چرانے میں کامیاب ہو گئے تھے۔ انھیں یہ راز ایک یورپی ملک آسٹریا میں ایسٹی تواتائی کے بارے میں منعقدہ کانفرنس میں شریک، شامی ایسٹی پروگرام کے انچارج ابراہیم عثمان کے کمپیوٹر سے اپنی پوری تفصیلات اور تصاویر کے ساتھ ملے تھے۔ اسرائیلی ذمہ داران کے بقول: ”ہمیں خدشات تو تھے لیکن ہم اپنی ناکامی کا اعتراف کرتے ہیں کہ اس سے پہلے ہمیں اس پروگرام کی کوئی مصدقہ معلومات حاصل نہیں ہو سکی تھیں۔ تقدیق ہو جانے کے بعد ۱۸ اپریل ۲۰۰۴ء کو موساد کے سربراہ مایردا گان نے امریکی حکومت کو آگاہ کرتے ہوئے مطالبہ کیا کہ وہ ان تفصیلات پر حملہ کر کے انھیں تباہ کر دے۔ صدر جارج بوش نے اپنے عسکری اور حکومتی ذمہ داران سے طویل مشاورت کے بعد جون میں ہمیں جواب دیا کہ امریکا یہ حملہ نہیں کر سکتا۔ اس کے بعد ہم نے خود حملے کا منصوبہ بنایا۔ ۵ اور ۶ ستمبر کی درمیانی شب ۱۰:۳۰ بجے ہمارے آٹھ جنگی جہازِ رامون، اور ”حشریم“ نامی دو مختلف جنگی ہوائی اڈوں سے شام کی مخالف سمت میں اڑئے۔ قبص کے قریب پہنچ کر ان جہازوں نے اچانک اپنا زخم موڑا اور شام کی حدود میں گھس گئے۔ دیر الزور کے قریب واقع ان تفصیلات پر ۷ اٹن بارود بر ساتھ ہوئے یہ تسلی کری گئی کہ یہاں پائی جانے والی ہر چیز تباہ ہو گئی ہے۔ چار گھنٹے کی اس ساری کارروائی کے بعد رات ۰۳:۰۰ بجے یہ تمام جہاز بخیریت اپنے اڈوں پر واپس اتر گئے۔ اسرائیلی حکمرانوں کا کہنا ہے کہ ہمیں خطرہ تھا کہ اس کارروائی کے رد عمل میں شام کوئی جوابی کارروائی کر سکتا ہے۔ ہم نے فوج کو چوکنا رہنے کے احکام دیے ہوئے تھے۔ شام نے جواب دینے کے بجائے یہ ساری کارروائی وقوع پذیر ہونے ہی سے انکار کر دیا تو ہمیں خوش گوارحیرت ہوئی۔

ہم نے بھی اپنی اس بڑی کامیابی کا دعویٰ کرنے اور با تصویر ثبوت نظر کرنے کے بجائے خاموش رہنے کا فیصلہ کیا۔ ہم ایسا نہ کرتے تو شامی حکومت کو اپنی ساکھ بچانے کی غاطر ہی کوئی جوابی کارروائی کرنا پرستی تھی۔ اس وقت اسرائیلی وزیر عظم ایہود اولمرٹ تھا۔ تقریباً گیارہ برس کے بعد بشار الاسد کی اصل بہادری سے پرده اٹھادیا گیا ہے تو اب اولمرٹ بھی اس کی پوری تفصیل اپنی آئندہ کتاب میں شامل کر رہا ہے۔ اس کی وزیر خارجہ پہنچنے نے بھی اسرائیلی ریڈ یو پر تفصیلی انتڑو یو دیا ہے اور اس وقت کے عسکری ذمہ داران بھی اپنے اپنے کارنا مے بیان کر رہے ہیں۔

اس ضمن میں اہم سوال یہ بھی ہے کہ تقریباً گیارہ سال بعد اب آخر اس پوری ہوش زبا داستان سے پرده اٹھایا کیوں گیا؟ صہیونی وزیر سیکورٹی او گیگ دور لیر مین کا بیان اس سوال کا جواب دے دیتا ہے: ”گیارہ سال قبل شامی ایشی تنصیبات کی تباہی ہمارے ہر دشمن کے لیے ایک واضح پیغام ہے، جو آج بھی اسی طرح موثر ہے۔“ صہیونی وزیر انتلی جنس یسرائیل کاٹس کا بیان زیادہ واضح ہے۔ وہ اپنی ٹویٹ (Tweet) میں کہتا ہے: ”گیارہ سال قبل شامی ایشی تنصیبات تباہ کرنے کا جرأت مندانہ اقدام اس بات کا واضح پیغام ہے کہ اسرائیل ایران سمیت کسی بھی ایسے ملک کو ایشی تھیکار نہیں بنانے والے گا جو ہماری سلامتی کے لیے خطرہ ہے۔“ ایران ہی نہیں یہ دھمکی ہر اہم مسلمان ملک کے لیے یکساں سنگین ہے۔ متعدد بار اسرائیلی بیانات میں پاکستان کا نام بھی لیا جا چکا ہے۔ ہمارے ایشی دھماکوں سے پہلے کہوٹ پر بھارت اور اسرائیل کی مشترکہ کارروائیوں کی کوششوں کی خبریں بھی تاریخ کا حصہ ہیں۔

یہ خوف ناک اتفاقات، زہر لیے بیانات اور تلخ حقائق درحقیقت آج کی مسلم دنیا کا مرثیہ کہہ رہے ہیں۔ سر زمین فلسطین پر قابض ناجائز ریاست پوری دیدہ دلیری سے اپنا ایک کے بعد دوسرا اہداف حاصل کرتی چلی جا رہی ہے۔ دنیا کی سب بڑی طاقتوں کی مکمل سر پرستی تو پہلے ہی حاصل تھی، اب خود مسلم دنیا بھی اس کے وضع کردہ منصوبوں کی تکمیل میں جتی دکھائی دیتی ہے۔ گذشتہ ۱۲ سال سے جاری غزہ کا محاصرہ مزید سنگین صورت اختیار کرتا جا رہا ہے۔ فلسطینی رہنماؤں پر قاتلانہ جملوں کے ڈرامے رچا کر اس کا سارا ملبہ غزہ کے بے بس عوام پر ڈالا جا رہا ہے۔ عراق اور شام میں خاک و خون کے نئے دریا بھائے جارہے ہیں۔ یمن میں باعثِ حوثی قبائل کے ذریعے

بھٹکائی جانے والی جگہ اب ایک قاتل دلدل کی صورت اختیار کر گئی ہے۔ مصر، لیبیا اور تیونس کے بعد ترکی کے خلاف کی جانے والی سازشیں بھی عروج پر ہیں۔ مصر سے جاری ہونے والے اس بیان نے ہر باشمور مسلمان کے دل پر آرے چلا دیے ہیں کہ ”اس وقت ہمارے اصل دشمن تین ہیں۔ نئے عثمانی حکمران (یعنی موجودہ ترک حکومت)، ایران، اور دہشت گرد تنظیمیں جن میں سرفہرست الاخوان المسلمون ہے۔“ گویا قبلہ، اول پر قابض، لاکھوں فلسطینیوں کے قاتل اور مسلم دنیا کو حکلم کھلا دھمکیاں دینے والا اسرائیل اب دشمن ہی نہیں رہا۔

ایران کی پالیسیاں یقیناً تکلیف وہ ہیں۔ اسلامی انقلاب کے دعوے دار اب خطے میں شیعہ امپارِ قائم کرنے کے کھلے دعوے کر رہے ہیں۔ باقی سب باتیں چھوڑ بھی دی جائیں، تب بھی بشار الاسد کے قیامت خیز جرائم میں اس کی برابر کی شرکت کسی طور نظر انداز نہیں کی جاسکت۔ ایسے میں ایرانی سپریم لیڈر اور اصل حکمران آیۃ اللہ خامنه ای کے دست راست علی اکبر ولایتی کا یہ بیان کہ: ”اگر ایران کی مدد اور عملاء شرکت نہ ہوتی تو بشار الاسد حکومت چند ہفتے سے زیادہ نہ نکال پاتی،“ رخموں پر مزید نہ کمک پاشی کر رہا ہے۔ لیکن اس سب کچھ کے باوجود یہ نتیجہ نکالتا ہرگز درست نہ ہو گا کہ مسلم ممالک اپنے اصل دشمن سے صرفِ نظر کرتے ہوئے، ایک دوسرے کے خون کے پیاسے بننے رہیں۔ آج اگر اسرائیلی ذمہ دار ان گیارہ سال قبل کیے جانے والے اپنے جرائم اور جارحیت کو ایک کارنامے کی صورت میں بیان کرتے ہوئے مزید دھمکیاں دے رہے ہیں، تو ایران ہی نہیں سب مسلم ملکوں کی آنکھیں کھل جانا چاہیے۔ ایران اگر شامی درندے کی پشتیبانی کرتا چلا آرہا ہے تو اب بھی موقع ہے کہ وہ اس ساری پالیسی پر نظر ثانی کرے۔ آج بھی وقت ہے کہ تمام مذہبی یا ملائقائی جنگلوں کی آگ بجھاتے ہوئے ایران، ترکی، پاکستان اور سعودی عرب سمیت تمام اہم مسلم ممالک مل کر اپنے مستقبل کا تحفظ یقینی بنائیں۔

• عفرین میں ترکی کی پیش رفت: اس دشمن میں ترکی کا کردار مؤثر ترین ہو سکتا ہے۔ ترکی اور شام کی سرحد پر واقع شہر عفرین اور اس کے گرد و نواح میں چند ہفتوں کے اندر اس نے ایک بڑی کامیابی رقم کی ہے۔ صحیوں نی ریاست کے تحفظ اور وسیع تر اسرائیل کے قیام کے لیے برسر پیکار عالمی قوتیں خطے کی بندر بانٹ کے لیے جو مختلف چالیں چل رہی ہیں، ان میں سے

ایک کارڈ لسانی تعصبات اجاتگر کرنا بھی ہے۔ عراق میں ایک آزاد ریاست کے قیام کی کوشش کے بعد، اب شام میں بھی اسی زہریلے پودے کی آب یاری کی جا رہی ہے۔ عفرین اور گردنوواح میں بڑی کردآبادی پائی جاتی ہے۔ امریکی امداد سے ان کرد عناصر کو مسلح کر تنظیموں PYK اور PKK کے گرد اکٹھا کیا جانے لگا۔ وہاں اسلحے کے انبار بھی جمع ہونے لگے اور پوری آبادی کو یونیفار بنا کر ترکی کے اندر بھی کارروائیاں کی جانے لگیں۔ ترکی نے ان تنظیموں اور ان کے عالمی سرپرستوں کو کئی بار خبردار کرنے کے بعد بشار الاسد کا ساتھ چھوڑ کر آنے والوں کی تشکیل کردہ ‘آزاد شامی فوج’ (Free Syrian Army) کے ساتھ مل کر ۲۰ جولائی ۲۰۱۸ء سے وہاں ’شاخ زیتون‘ کے نام سے بڑی فوجی کارروائی شروع کر دی۔ امریکا سمیت کئی ممالک نے ترکی کی اس کارروائی کے خلاف مہمات چلا گیں، لیکن اس نے انسانی جانوں کا تحفظ یقینی بناتے ہوئے اپنا کام جاری رکھا اور بالآخر ۱۸ مارچ کو عفرین کے پورے علاقے سے ان عناصر کا قلع قلع کر دیا۔

اس پوری کارروائی کے نتیجے میں ترک سرحد پر مسلسل سنگین صورت اختیار کرنے والے خطرے کا ازالہ بھی ہوا۔ ساتھ ہی ساتھ دنیا کے سامنے دو بالکل مختلف کروار بھی نمایاں ہوئے۔ ایک کرد ابشار الاسد اور اس کا ساتھ دینے والی روی و ایرانی افواج کا تھا جو ۲۰۱۶ء میں حلب میں سامنے آیا۔ حلب فتح کرتے ہوئے پورا شہر ملے اور تباہی کے ڈھیر میں بدل دیا گیا تھا۔ بے گناہ انسان کیڑے کوڑوں کی طرح مسل دیے گئے تھے۔ شہر فتح کرنے کے بعد وہاں کے باقی ماندہ بائی بھی بے خانماں کر کے شہر سے نکال دیے گئے۔ لیکن اب عفرین میں ترک اور آزاد شامی فوج کو کامیابی ملی تو اکاڈ کا عمارتوں کے علاوہ پورا شہر صحیح سالم تھا۔ دہشت گرد عناصر نکتے نکتے بھی وہاں لا تعداد بارودی سرنگیں نصب کر گئے تھے۔ نتیجتاً کئی مزید عمارتیں بھی تباہ ہو گئیں، لیکن ان بارودی سرنگوں کے خاتمے کے بعد وہاں بھی لٹے پڑے شہریوں کی قطاریں دکھائی دیں۔ یہ قطاریں شہر سے فرار ہونے والوں کی نہیں، واپس آنے والوں کی تھیں۔ درجنوں شامی اور ترک رفاقتی اداروں نے شہر کے مختلف حصوں میں پکا پکایا کھانا تقسیم کرنے کے مرکز قائم کر دیے ہیں اور عوام بڑی تعداد میں واپس آ کر اپنا پناگھر بار آباد کرنے کی کوششیں کرنے لگے ہیں۔

عفرین میں اس ترک کارروائی نے گذشتہ کئی سال سے دہشت گردی کے خلاف جاری

امریکی جنگ کا پردہ بھی چاک کر دیا۔ ایک تو اس پہلو سے کہ عفرین میں پائے جانے والے ان سب دہشت گروں کے پاس جو جدید اسلحہ بڑی مقدار میں پکڑا گیا وہ امریکا ہی کا فرماہم کر دہ تھا (شاید اسی لیے ان کے خلاف کارروائی سے روکا جا رہا تھا)۔ دوسرے یہ کہ ترکی نے اپنی سرحدوں کے دونوں طرف جہاں بھی فوجی کارروائی کی وہ چند روز میں دہشت گروں کے خاتمے پر کمل ہوئی۔ عفرین میں ۲۰ جنوری کو کارروائی شروع ہوئی اور ۲۵ مارچ کو مکمل ہو گئی۔ اہم سوال یہ سامنے آیا کہ آخر دہشت گردی کے خلاف جاری یہ امریکی جنگ کیسی ہے کہ سالہاں سال جاری رہنے کے بعد بھی وہاں نہ صرف دہشت گرد اور ان کی دہشت گردی باقی رہتی ہے، بلکہ اس میں مزید اضافہ ہو جاتا ہے؟ ترک صدر طیب ایردوان نے ۲۵ مارچ کو یہ بیان دہرا�ا ہے کہ ترکی کے خلاف سازشیں بند نہ ہوں گی تو ہم عفرین کے بعد اپنی یہ کارروائیاں ملحتہ شہرخیز اور دیگر شہروں میں بھی جاری رکھیں گے۔ یقیناً اب تک اس پالیسی نے مشکلات کے باوجود ترکی کو سرخ روکیا ہے۔ لیکن یہ کارروائیاں دودھاری تلوار ہیں۔ پہلے کی طرح اس کا مفید استعمال رہا، تو ترکی کو درپیش خطرات کا قلع قع کرے گی۔ البتہ یہ خطرہ بھی درپیش رہے گا کہ کہیں خداخواستہ ترکی کو بھی شام اور یمن میں جاری جنگ کی طرح کسی ایسی جنگ میں نہ الجھاد یا جائے کہ پھر اس سے باہر آنسوہاں روح بن جائے۔

• اہلِ شام کا عزم: ۲۰ مارچ کو استنبول میں الاخوان المسلمون شام کے سربراہ محمد حکمت ولید سے پوری صورت حال پر مفصل گفتگو ہوئی۔ ۲۷ سالہ ماہر امراض چشم واکٹر محمد حکمت شام کی اس نسل سے تعلق رکھتے ہیں جو ۷۰ کی دہائی سے اسد خاندان کے مظالم کا شکار رہی۔ عفرین میں حاصل کامیابی اور الغوطہ الشرقیہ میں جاری بدترین بمباری کا تجربی بھی کیا گیا۔ میں نے سوال کیا کہ آخر الغوطہ الشرقیہ میں تباہی کی حالیہ لہر کا اصل سبب ہے کیا؟ دکھی دل سے کہنے لگے: ”بشار اور ان کے حلقوں کا کہنا ہے کہ وہاں مسلح دہشت گروں نے پناہ لے رکھی ہے“۔ پھر بتانے لگے کہ ”الغوطہ“ کے نام سے یہ علاقہ دمشق کے گردونواح میں واقع ہے جو مغربی اور مشرقی غوطہ کھلاتا ہے۔ صرف مشرقی علاقے میں کئی قبصے اور دیہات واقع ہیں، جن کی کل آبادی ۲۰ لاکھ کے قریب تھی۔ گذشتہ سات برس کی بمباری کی وجہ سے اب یہ تعداد چار لاکھ سے بھی کم رہ گئی ہے۔ بشار کی حالیہ بمباری جس مسلح دہڑے کے نام پر کی جا رہی ہے، اس کا نام جمہوریۃ الصراحت ہے جو یہاں

القاعدہ کا دوسرا نام ہے۔ اور یہ حقیقت تمام اطراف کو معلوم ہے کہ مشرقی گھوٹ میں موجود یہ گروہ صرف ۲۲۰ رافضوں پر مشتمل ہے۔ کوئی بھی فوج چاہتی تو آسانی اور کسی بڑے جانی نقصان اور تباہی کے بغیر ان پر قابو پاسکتی تھی، لیکن ہر آنے والا دن یہ ثابت کر رہا ہے کہ ان کا خاتمہ نہیں، اس پورے علاقے کی مکمل تباہی مقصود ہے۔ گھوٹ کا یہ علاقہ بشار الاسد کے محل سے صرف ۸ کلومیٹر کے فاصلے پر ہے۔ بشار اور ایران کے نفوذ کے علاوہ بیہاں روں اور امریکا کے نفوذ کا مقابلہ بھی ہو رہا ہے۔ خطے کی تقسیم اور اپنے مستقل قیام کی خاطر دونوں فریق مختلف مشکوک اور سفاک مسلح گروہوں کو بھی باقی رکھنا چاہتے ہیں اور شایی عوام پر ظلم و جبر کے پھاڑ توڑنے والے بشار الاسد کو بھی۔ بالآخر اس پوری جنگ کا ہدف اسرائیل کا تحفظ اور اس کی سرحدوں میں توسعہ ہے۔ ساتھ ہی ساتھ خطے میں مسلم ملکوں کی باقی ماندہ قوت خاک میں ملاتے ہوئے، ان کے وسائل پر قبضہ کرنا ہے۔

اخوان کے سربراہ سے ملاقات کے بعد ترکی اور شام کی سرحد پر واقع مختلف مہاجر کیپوں اور یتیم خانوں میں جانا ہوا تو پھولوں جیسے بچوں کی معصومیت نے خون کے آنسو را دیے۔ ان بچوں کی جگہ اپنے بچوں کو اور ان بے سہارا خواتین کی جگہ اپنی خواتین کو رکھ کر دیکھیں، تو پتہ پانی ہونے لگتا ہے۔ لیکن معصوم بچوں کی آنکھوں میں روشن قدمیں امید کی شمع روشن کرتی ہیں۔ بچتی کلاس کے ایک طالب علم کے ساتھ بیٹھتے ہوئے میں نے پوچھا کہ آپ لوگوں پر یہ سب آزمائش کیوں آئی ہے؟ فوراً اپنے شایی لمحے میں بولا: م شأن بشار، بِدُو يَبْرُكُ عَلَى الْكَرْسِيِّ أَحْرَقَ الْبَلْدَ كله بس بیروح قریب هو والی معه، بشار کی وجہ سے، وہ کسی اونٹ کی طرح کرسی سے چھٹے رہنا چاہتا ہے۔ اس نے سارا ملک را کھ کر کے رکھ دیا ہے لیکن اسے اور جو اس کے ساتھ ہیں بہر حال بیہاں سے جانا ہے۔ میرے ذہن میں بشار کے حامیوں کا نفرہ گونجا جو انہوں نے سات سال پہلے لگایا تھا کہ: اللَّادُ الْأَبْدُ وَالْأَنْحَرُ الْبَلْدُ اسْدَتَا ابْدَ، وَگَرْنَه سارا ملک بَصْمَ كر دیں گے۔ اللَّهُ عَزِيزٌ وَقَدِيرٌ نے ان ظالموں کی رسی دراز کی ہوئی ہے، لیکن انھیں خبردار کرتے ہوئے اپنا حتمی فیصلہ بھی سنادیا ہے کہ وَسَيَعْلَمُ الَّذِينَ ظَلَمُوا أَتَيْ مُنْقَلِبٍ يَنْقَلِبُونَ ﴿الشعراء: ۲۶۷﴾

”اور ظلم کرنے والوں کو عنقریب معلوم ہو جائے گا کہ وہ کس انعام سے دوچار ہوتے ہیں۔“

نبی کریم ﷺ نے فرمایا! جو شخص دو بیٹیوں کی پورش اور دیکھ بھال کرے (بعض روایات میں تین اور ایک کا ذکر آتا ہے) یہاں تک وہ بلوغ کی حد تک بہت جائیں تو وہ شخص قیامت کے روز اس طرح آئے گا کہ میں اور وہ اس طرح ایک دوسرے کے قریب ہوں گے یہ کہ آپ ﷺ نے اپنی اٹگلیوں کو باہم مارکر دکھایا (صحیح مسلم)

لہذا بیت قیمتی سرمایہ اور اس کی بہترین تربیت آپ کی اولین ذمہ داری ہے

بہترین شخصیت کی تعمیر کے لیے۔۔۔ آپ کا اختیاب ← جامعات الحصناں پاکستان

ہمارا مشن، بہترین معاشرے کے قیام کے لیے ایسی باعمل مسلمان طالبات تیار کرنا جو جو دینی و عصری علوم سے آرستہ ہوں اور اپنے دائرہ کار میں مثالی خاتون کا کاردار پیش کریں

داخلے جاری ہیں

◎ عامہ مساوی میڑک ◎ خاصہ مساوی اٹڑ ◎ عالیہ مساوی گرینجویشن

◎ عالیہ مساوی ماسٹرز ◎ سالانہ دورہ تفسیر القرآن، حفظ و ناظرہ

نصاب

ادبی شش تین مطالعاتی دورے سیر و تفریق کا اہتمام کوئنگ، سلامی کرٹھائی کلاسز
سالانہ میگرین کا اجراء فرش ایڈوکوس اور سول ڈیپنسٹریٹ
معروف اسکالر کے پیغمبر کپیوٹر کو رسز

ہم نصابی
سرگرمیاں

الحمد لله ملک بھر میں جامعات الحصناں کی 19 شاخیں قائم ہو چکی ہیں۔ جہاں طالبات کو دین کا صحیح فہم و شعور دینے کے ساتھ ساتھ جدید تعلیم کے زیر سے بھی آرستہ کیا جاتا ہے۔

صوبہ سندھ: لاڑکانہ، سخور، منصورہ، سکھر صوبہ پنجاب: لاہور، اسلام آباد، ملتان، ٹوپیک، سکھر، وادہ یونیٹ
صوبہ خیبر پختونخواہ: پشاور، ایسٹ آباد، خیبر آباد، منورہ، چرال۔ صوبہ بلوچستان: کوئٹہ، جب

ان جامعات کے تحت 150 ذیلی مرکزی بھی کام کر رہے ہیں
جامعہ حب، لاڑکانہ، اور کوئٹہ میں ابتدائی تعلیم کے لیے محسنات سکول سمیت بھی موجود ہیں

برائے تفصیلات

مرکزی دفتر جامعات الحصناں R-8 بلاک 8 عقب گلشن شیم شادی ہال، فیڈرل بی ائریا کراچی

فون نمبر: 02136371124 - 02136320794

فیس بک / <https://www.facebook.com/mohsanat1>

ای میل www.mohsanat.edu.pk ویب سائٹ info@mohsanat.edu.pk